

**Sentenza tal-Qorti Ġenerali tat-28 ta' April 2010 — Claro vs UASI — Telefónica (Claro)**

(Kawża T-225/09) <sup>(1)</sup>

“(Trade mark Komunitarja — Proċedimenti ta’ oppożizzjoni — Applikazzjoni għat-trade mark Komunitarja tridimensjonali Claro — Trade mark Komunitarja verbali preċedenti CLARO — Inammissibbiltà tal-appell ipprezentat quddiem il-Bord tal-Appell — Artikoli 59 u 62 tar-Regolament (KE) Nru 40/94 (li saru l-Artikoli 60 u 64 tar-Regolament (KE) Nru 2868/95)”

(2010/C 148/53)

Lingwa tal-kawża: l-Ispanjol

**Partijiet**

Rikorrenti: Claro, SA (São Paulo, il-Brazil) (rappreżentanti: E. Armijo Chávarri u A. Castán Pérez-Gómez, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (UASI) (rappreżentant: J. F. Crespo Carrillo, aġent)

Parti ohra fil-proċedimenti quddiem il-Bord tal-Appell tal-UASI: Telefónica SA (Madrid, Spanja)

**Suġġett**

Rikors ipprezentat kontra d-deċiżjoni tat-Tieni Bord tal-Appell tal-UASI, tas-26 ta' Frar 2009 (Każ R 1079/2008-2), dwar proċedimenti ta' oppożizzjoni bejn Telefónica SA u BCP S/A.

**Dispożittiv**

(1) Ir-rikors huwa miċhud.

(2) Claro SA hija kkundannata għall-ispejjeż.

<sup>(1)</sup> ĠU C 180, 01.08.2009.

**Digriet tal-Qorti Ġenerali tat-13 ta' April 2010 — Diputación Foral de Álava et vs Il-Kummissjoni**

(Kawża magħquda T-529/08 sa T-531/08) <sup>(1)</sup>

“(Rikors għal annullament — Għajjnuna mill-Istat — Vantaġġi fiskali — Irkupru ta' għajjnuna mill-Istat iddikjarata illegali — Applikazzjoni tas-sistema tal-interessi komposti — Att konfermativ — Inammissibbiltà”)

(2010/C 148/54)

Lingwa tal-kawża: l-Ispanjol

**Partijiet**

Rikorrenti: Territorio Histórico de Álava — Diputación Foral de Álava (Spanja) (Kawża T-529/08); Territorio Histórico de Guipúzcoa — Diputación Foral de Guipúzcoa (Spanja) (Kawża T-530/08); u Territorio Histórico de Vizcaya — Diputación Foral de Vizcaya (Spanja) (Kawża T-531/08) (rappreżentanti: I. Sáenz-Cortabarría Fernández u M. Morales Isasi, avukati)

Konvenuta: Il-Kummissjoni Ewropea (rappreżentant: C. Urraca Caviedes, aġent)

**Suġġett**

Talba għal annullament tal-ittra tal-Kummissjoni, tat-2 ta' Ottubru 2008, li tindika lir-rikorrenti li għandhom jiġu applikati l-interessi komposti fil-kuntest tal-irkupru tal-għajjnuna mill-Istat iddikjarata illegali mid-Deciżjonijiet tal-Kummissjoni 2002/820/KE, 2002/894/KE u 2003/27/KE, tal-11 ta' Lulju 2001, dwar l-iskema ta' għajjnuna mill-Istat implementata minn Spanja favur impriži fil-provinċji ta' Álava, ta' Guipúzcoa u ta' Vizcaya rispettivament fil-forma ta' kreditu ta' taxa ta' 45 % tal-investimenti (ĠU 2002, L 296, p. 1, ĠU 2002, L 314, p. 26, u ĠU 2003, L 17, p. 1 rispettivament) u mid-Deciżjonijiet tal-Kummissjoni 2002/892/KE, 2002/540/KE u 2002/806/KE, tal-11 ta' Lulju 2001, dwar l-iskema ta' għajjnuna mill-Istat implementata minn Spanja favur ċerti impriži ġodda li nholqu fil-provinċji ta' Álava, ta' Guipúzcoa u ta' Vizcaya rispettivament (ĠU 2002, L 314, p. 1, ĠU 2002, L 174, p. 31, u ĠU 2002, L 279, p. 35 rispettivament), deciżjonijiet ikkonfermati mis-sentenzi tal-Qorti Ġenerali tad-9 ta' Settembru 2009, Diputación Foral de Álava et vs Il-Kummissjoni (T-227/01 sa T-229/01, T-265/01, T-266/01 u T-270/01, li għadha ma gietx ippubblikata fil-Ġabra), u Diputación Foral de Álava et vs Il-Kummissjoni (T-230/01 sa T-232/01 u T-267/01 sa T-269/01, li għadha ma gietx ippubblikata fil-Ġabra).

**Dispożittiv**

(1) Ir-rikorsi huma miċhuda bhala inammissibbli.